

## علوم حدیث میں مہارت..... ایک بڑی علمی ضرورت!

عبدالسلام

مخصوص فی الحدیث، جامع فاروقی کراچی

علم حدیث سے بے تو جھی برتئے کے اساب: اکثر و پیشتر طلب برادری میں جب کسی کو علوم حدیث کی طرف متوجہ کیا جاتا ہے، اس میں خصوصیت کے ساتھ لکھنے کی رائے دی جاتی ہے تو سامنے سے بے التفائقی کا مظاہرہ کیا جاتا ہے، بیسیوں تو اپنی جہالت و کاملی پر پردہ ڈالنے کے لیے یوں جنت بازی کرنے لگتے ہیں:

”اس زمانہ میں علوم حدیث پڑھنے کی کوئی ضرورت نہیں، تمام احادیث کتابوں میں مدون ہو چکی ہیں، صحیح اور غیر صحیح ممتاز کر دی گئیں ہیں، راوی پر جو کلام ہوا ہے وہ کتابوں میں مذکور ہے، محروم وغیر محروم رجال کی شناخت ہو چکی ہے۔“

گویا باقاعدہ علوم حدیث پڑھنے لگ جانا ایک طرح کا محدث و مجتهد بننے کے متراوف خیال کرتے ہیں، ان کو معلوم نہیں کہ یہ پیغام و دعوت ائمہ فتن کی اتباع سے نکلنے کی نہیں اپنی جہالت مٹانے کی ہے۔ پھر دنیا میں کوئی فتن ایسا نہیں جس میں کتابوں پر کتابیں اور دفتر کے دفتر نہ لکھنے گئے ہوں، مدونین سے لے کر تکمیل تک اور ابتداء سے لے کر عروج و ترقی کی چشمیں کوسر کرنے تک کی تاریخ مرتب نہ ہو، اس کے مظار و پس منظر پر ارباب قلم نے خامد فرمائی نہ کی ہو، صرف دخوکی کوئی سی جزی ایسی نہ ہے جو کتاب میں موجود نہیں؟ ایک ایک حرف و کلمہ کے ساقط ہونے اور وہ اپنی ہونے کی علت و وجہ اصول و قواعد، غرض یہ کہ کوئی لازم و متعلق اور کوئی نکتہ ایسا نہیں جو کتاب میں موجود نہ ہو! ذرا عالم فقہ کی سرزی میں پر نظر دوڑا کیں! کہیں تصانیف کے لیے چوڑے باغات نظر آئیں گے جن کے ایک ایک درخت میں ہزاروں پتے ہوں، تو کہیں ایسا چمنستان بھی نظر آئے گا جس کی ملباخ خوشبو سے کبھی ہم مخطوٹ نہیں ہوئے ہوئے گے اور جس کے خوش منظر و خوب صورت پھولوں کے ناموں سے ہمارا حافظہ علمی کا اظہار کرے گا! خاموش اور دھیمی دھیمی رفتار سے بہنے والے چشمیں کا ایک طویل سلسلہ بھی سامنے آئے گا جس کے گھاث خالی اور ویران ہوں گے؛ جو اپنے سرگردان اور پیاسے عاشقوں کی پیاس بجھانے کے منتظر ہوں گے (۲۹)۔

سوال یہ ہے کہ جب ”علم فقہ“ میں اتنی کتب موجود ہیں جن کے نام لیتے لیتے آدمی تحک جاتا ہے، پھر کیوں اس کو پڑھا جاتا ہے اور اس میں خصوصیت پیدا کی جاتی ہے؟ حالانکہ ہماری پیدائش فقہ میں ہوئی ہے، اسی میں پل رہے ہیں، لیکن کسی سے حرف، غلط کی طرح نہیں سن گیا کہ ”علم فقہ“ پڑھنے پڑھانے کی کوئی ضرورت نہیں (۳۰)۔

ایک بڑی خوش فہمی: ہم اس خوش فہمی کے شکار ہیں کہ علماء نے ”علوم حدیث“ کو صاف تھرا کر کے پوری وضاحت کے ساتھ کتابوں میں جمع کر دیا ہے، اور ایک ایک حدیث اور ادیت کو نقد و تجیص کی کوئی پر پر کھر صحیح اور غیر صحیح میں حصہ ناصل قائم کر دی ہے، لہذا جب بھی ہم کسی حدیث کو بیان کرتا ہیں، یا اس سے استدال کرنا چاہیں گے (جاہے کسی بھی موضوع کے متعلق ہو) تو کتاب کھول کر دیکھیں گے۔ چنانچہ اس حدیث کے حکم، صحت، حسن اور ضعف کے اعتبار سے اس کے درجے، اس سے مستبط شدہ مسائل و ادکام اور فوائد و آداب کے متعلق ایک منسق و واضح اور ایک عامہ فہم و فہصلہ کن قول ملے گا۔

اب کیا ضرورت ہے ہر حدیث و راوی حدیث کی چھان پٹک کرنے اور گھر بارچھوڑ کر ”احل فن“ کی خدمت میں پڑے رہنے کی؟! اسی طرح موضوع روایات کی اپنی کتابیں ہیں، شاذ و مغلل احادیث کی کتابیں الگ ہیں اور یہی حال ہے ”فن اسماء الرجال“ اور ”فن جرح و تعلیل“ کا۔ لیکن یاد رکھنا یہ خوش فہمی نہیں بلکہ ایسی فاسد و خطرناک غلط فہمی ہے؛ جس نے علم کے سوتلوں کو خٹک کر دیا ہے! ”علوم حدیث“ کسی ایک فن کا نام نہیں بلکہ (جیسا کہ میں پہلے بھی تحریر کر چکا ہوں) حافظ ابن الصلاح کے قول کے مطابق پہنچنے والوں کا مجموعہ ہے، ان فون پر لکھی گئی کتابیں ہزاروں سے تجاوز ہیں، جن میں ایک کتاب بھی آپ کو ایسی نہیں ملے گی جس میں مذکورہ تمام چیزوں کے بارے میں حقیقی فہصلہ موجود ہو۔

**شیخ ناصر الدین البانی ایک مقاططہ!!:** بعض کوئا نظر اور ظاہر ہیں لوگ جو کتابیں جمع کر لینے یا عربی جانے کو یہ علم سے تعیر کرتے ہیں، مذکورہ سوال کے جواب میں ناصر الدین البانی کا نام لیتے ہیں، جنہوں نے حدیث اور علوم حدیث پر صحیم کام کیا ہے اور منفرد مزاج رکھنے کے باعث ایسے فیصلے صادر کر چکے ہیں جو صدیوں سے معہ بنے ہوئے تھے، چنانچہ انہوں نے احادیث کے نقش میں صحیح اور غیر صحیح کے عنوان سے نئی حدیثی کردی، متفق، فلافہ؛ اور سائنس میں نئی دریافت مہارت کی دلیل ہو سکتی ہے اور اسکو ثابت پیش رفت خیال کیا جاتا ہے، مگر یاد رہے! حدیث کا علم صرف اور صرف ماضی سے تعلق رکھتا ہے، گذری ہوئی امت کے مسلمہ ائمہ فن کو مجھے کی صلاحیت پیدا ہو جانا ہی یہاں کمال شمار ہوتا ہے، نئی حدیثیاں اور دریافتیں قبولیت کی سند نہیں پاتیں۔

ناصر الدین البانی صاحب نے ”سلسلۃ الأحادیث الحصحح“ کا عنوان قائم کر کے اپنے زعم کے مطابق احادیث صحیح کو اس میں جمع کیا ہے، جو کئی صحیم جلدیوں پر مشتمل ہے، اسی طرح ”سلسلۃ الأحادیث الفضیفۃ“ کا مجموعہ بزرگ خوبیش تیار کیا ہے، یہ سلسلہ بھی کئی صحیم جلدیوں پر مشتمل ہے، لیکن یہ بات ہمیشہ کے لیے طبوظا خاطر ہے کہ کسی کتاب کی ضخامت، اس کے سازراتہ نام اور بڑے بڑے عنوانات سے متاثر ہو کر بھی بھی دھوکہ نہیں کھانا چاہیے، بلکہ ذرا آنکھیں کھول کر دائیں باسیں بھی دیکھ لینا چاہیے، البانی صاحب کے مذکورہ سلسلے اور دیگر تجزیجات کو دیکھ کر بہت سارے اهل علم بھی متاثر ہو جاتے ہیں؛ کیونکہ ایک غریب آدمی دوستندی کے بارے میں صحیح تصور نہیں کر سکتا۔ ان لوگوں کو خود تجزیجات حدیث و رجال سے واسطے نہیں پڑا ہوتا اور نہ ہی ان مآخذ تجزیج پاتے ہیں جہاں سے البانی صاحب نقل کیا کرتے ہیں، ورنہ ان کو معلوم ہو جاتا کہ معرفت حدیث اور چیز ہے اور فہرست سازی اور!

الباني صاحب ایک جگہ ایک حدیث کو صحیح کہتے ہیں تو دوسری جگہ اسی حدیث کو ضعیف قرار دیتے ہیں، شیخ حسن بن علی القاف نے اپنی کتاب "مناقصات الالبانی الواضحت فی ماله" فی تصحیح الأحادیث و تضعیفها من أخطاء و غلطات" میں اڑھائی سو سے زیادہ اسی احادیث ذکر کی ہیں جکو ایک جگہ میں البانی صاحب نے صحیح کہا ہے تو دوسری جگہ ضعیف قرار دیا ہے۔

اسی طرح محمود سعید مدوح نے البانی صاحب کی کاوشوں کی تردید میں "التعريف بأوهام مَنْ قَسَمَ السُّنَّةِ إِلَى صَحِيفٍ وَ ضَعِيفٍ" (جسکی صرف چھ جلدیں منظر عام پر آچکی ہیں) لکھ کر ان کے اوہام اور خیالات و افکار اشاذہ کو خوب عیاں کر دیا۔ البانی صاحب کے تناقضات اور کتب سے نقل کرنے میں حذف و تغیر اور قطع و برید کا سلسہ نہایت طویل ہے، شاید محققین کی کڑی گرفت ہی کو دیکھ کر ان کے تعلقین کو خیال آیا تو انہوں نے "ترابع العلامة الالباني فی مانعه تصحیحاً وتضعیفاً" کے نام سے ایک کتاب مرتب کردا ہی، جس میں ان اوہام کو جمع کیا گیا جس کے بارے میں البانی صاحب کے فیصلے، خام خیالی اور محض قیاس آرائی کے شکار ہوئے تھے اور یہ بات ان کو بھی یک گونہ تسلیم تھی مگر اس کا نام انہوں نے "ترابع العلامة الالباني فی مانعه تصحیحاً وتضعیفاً" رکھ کر یہ تاثر دیا، بلکہ مقدمہ میں وضاحت بھی کر دی کہ کوئی بھی صاحب فن رجوع کر لیتا ہے! لیکن وہ بھول گئے کہ یہ ایک دویادس پندرہ کی بات نہیں یہ تو سینکڑوں سے متجاوز ہیں، یہ مہارت کی علامت نہیں بلکہ جہالت کی دلیل ہے۔

حقیقت یہ ہے کہ جس نے بھی تحقیق کے میدان میں قدم رکھ کر اصول کی پابندی کرتے ہوئے علمی کام کیا وہ چاہے غیر مسلم اور کام ایک صفحہ کیوں نہ ہواں کو سر و چشم قبول کیا گیا؛ مگر اصول کو توڑتے ہوئے جس نے حدود انصاف کو چلانا کا اور جمہور کے دائرے سے نکل کر وحدت، تفردا اور شذوذ کا راستہ اختیار کر لیا، اس نے چاہے ایک بڑا کتب خانہ کیوں نہ لکھا ڈالا ہو تو اس کو نظر انداز کر دیا گیا اور تحقیق کی دنیا میں اسکونڈ کا مقام حاصل نہ ہوا، جاہلوں کی دنیا میں نام و شهرت پانا کب کسی کے کمال کو بتاتا ہے؟!

البانی صاحب صرف ایک مفسر آدمی ہیں، یہی ان کا کارنامہ ہے، انہوں نے "سنن اربعہ" کو دیکھ کر کے ایک خطرناک بدعت کا ارتکاب کیا، جس نے ہر کس و ناس کو معتقد میں کی کتابوں کے ساتھ کھیلنے اور ان کا حلیہ بگازنے کا راستہ دکھایا۔ جو لوگ نئے عرب محققین بالخصوص سعودیین کی ایڈٹ کردہ کتابوں پر نظر رکھتے ہیں وہ بخوبی جانتے ہیں کہ یہ البانیت کس طرح ان مغرب زدہ جاہلوں میں عام ہوتی جا رہی ہے، کسی حدیث و سنن پر کلام کرنے کے لئے آخری حوالہ صرف اور صرف البانی کا سمجھا جاتا ہے، محمد شین کی دنیا میں بھی یہ مقام شخشن کے علاوہ کسی کو حاصل نہ تھا! اب ایسی استواری الگ، البانی صاحب کی کتابوں اور تحریکات سے بطور فہرست استفادہ کرنا دوسری بات ہے۔

مولائے کریم گی عجیب کرشمہ سازی ہے جو لوگ نفس و خواہش کے طبق بن کر حق سے من موز ناچاہتے ہیں تو اللہ ہمیں کی ان کو نطبع علی قلوبهم فهم لا يفقهون ۚ کا مصدق ایک بنا کر چھوڑ دیتے ہیں، بت پرستوں نے اپنے خالق تحقیقی کے

سامنے سر جھکانے سے انکار کیا تو رب کائنات نے ان کو ان کے ہاتھ کی بنائی ہوئی مورتیوں کے سامنے جھکا دیا! ہمارے غیر مقلدین بھائیوں کو نجات کیا سمجھی خیر القرون کی پیروی کرنے کو محکرا دیا تو اللہ جل جلال نے ان کو ایسے لوگوں کے پیچے ہٹکایا جو خود نہیں جانتے تھے کہ وہ کس طرف کو نکلتے جا رہے ہیں: آسمان سے گرا کھوڑ میں انکا عربوں اور پختنوں کا قول ہے

فَرَّ منَ النَّطَرِ، وَقَامَ تَحْتَ السَّبِيلَابِ!

بارش سے بھاگنا چاہتا تھا پر تالے کے نیچے رات آگئی!

أعاذنا الله من شر هذه الفتنة الدهماء العميماء

كتب حدیث کی نوعیتیں: حدیث اور "علوم حدیث" کا ذخیرہ کتابوں میں تو آگیا گر پھر بھی طریقہ اور کیفیت تصنیف کے اعتبار سے کم و بیش چالیس قسموں پر مشتمل ہے، جن میں صحیح وغیر صحیح دونوں قسم کی احادیث پائی جاتی ہیں سوائے چند ایک کے، جب تک ان کے مصنفوں کی اصطلاحات، تو اعد و اصول، اسلوب و انداز، کتاب کا موضوع اور تصنیف کی کیفیت و طریقہ کار کا بخوبی علم نہ ہوتب تک ان سے استفادہ نہیں کر سکتے، ہر ایک کتاب کی الگ نوعیت ہے۔ (۳۱)

امام ابو عبد اللہ محمد بن اسماعیل التوفی ۲۵۶ھ اپنی "صحیح" میں بسا اوقات ایک حدیث دسیوں مرتبہ لاتے ہیں۔

امام ابن الحجاج القشیری المتوفی ۲۶۱ھ اپنی "صحیح" میں بہت دفعہ صرف سند ذکر کرتے ہیں متن نہیں لاتے۔

علام نووی المتوفی ۲۷۲ھ "مسلم شریف" کی احادیث کی تشریح کرتے ہوئے گاہے گاہے فرماتے ہیں:

هذا سند البصریین ، يا هذا سند أهل الكوفة ، يا هذا فما انفرد به أهل المدينة ....

اسی طرح اور لفاظ ذکر کرتے ہیں۔ ذرا غور کرنا چاہیے کہ ان حضرات کا مقصود کیا ہے؟ کیا سمجھنا چاہیے ہیں؟ امام محمد بن عیینی المتوفی ۲۷۹ھ اپنی "سنن" میں حدیث کے آخر میں "قال أبو عیسیٰ" اور "وفي الباب" کے عنوان سے، امام سليمان بن الأشعف البصري المتوفی ۲۷۵ھ اپنی "سنن" میں بھی بخاری حدیث کے آخر میں "قال ابو داود" کے عنوان سے کچھ کلام کرتے ہیں۔ ان اقوال کو روایت کے قوانین اور ائمہ محدثین کی اصطلاحات کی روشنی میں سمجھنا "اصول حدیث" ہی پر موقوف ہے، صرف ترجمہ کرنے میں کون سی مشکل ہے؟ وہ تو نچلے درجات کا طالب علم بھی کر لے گا (۳۲)۔

زیوں حالی! یہ علوم پہلے لوگوں کے سینوں میں حفظ تھے، پھر جوں جوں زمانہ گزرتا گیا، عالم اساب میں تغیرات آتے گئے، حالات نے پلانا کھایا؛ ہوانے رخ پھیرا، دھیرے علوم بھی سینوں سے کتابوں کے طویل و عریض صحراؤں اور میدانوں کی طرف نقل مکانی کرنے لگے، قدر شناسوں نے بڑے زور و شور سے استقبال کیا؛ لیکن وہاں "علوم حدیث" کو پہلے جیسے پڑوی نہیں ملے۔ وعدہ نجات میں غفلت بر تی گئی، بے وقاری اور بے

توجی کے آثار نظر آنے شروع ہو گئے، خزان نے ان علوم کی بھاروں کو بہت تیزی و تندی کے ساتھ لپیٹ میں لیا، ”تاتار“ کی طوفانی ہوا اس نے بہت سارے دبستان اجازت دیئے، ان کے پودے اکھاڑ کر دریا پر کرو دیئے اور ماضی کا حصہ بن کر ایک ناقابل فراموش داستان بن گئے! اب ان کے آثار باقی ہیں نہ کوئی ثنا فی !!

یہ صرف ایک داستان نہیں بلکہ یہ تو زنجیر کی ایک کڑی ہے، وہ بھی ایک دور تھا جب یہ سارے علوم سورہ فاتحہ کی طرح نوک زبان تھے اب تو یہ لا بھری یوں، مکتبوں اور کتب خانوں کی زینت بننے ہوئے ہیں! ہم کو بلا جھلک کہتے ہیں کہ ہمارے اسلاف نے بڑے کارنا سے سرانجام دیئے، وہ ہمارے لیے مشعل راہ تھے؛ انہوں نے اتنی علمی تیراث چھوڑی جس سے غیر بھی مستغفی نہیں؛ لیکن کیا یہ بھی معلوم ہے کہ انہوں نے کیا کیا چھوڑا؟ وہ ساری میراث ہمارے پاس محفوظ ہے؟ کسی ظالم نے چھپنی تو نہیں؟ کتابوں کی ایک لمبی لائن پر نظر ڈال کر ہم نہیں جانتے کہ ہمارے آباء و اجداد کی یادگاریں کونسی ہیں؟ اور کیسے معلوم ہو گا جبکہ ہم نفس کتاب پڑھتے ہیں شخصیات پڑھتے ہی نہیں کہ یہ کون لوگ ہیں؟ کہاں کے باتی تھے؟ پچھر کر رہ گیا ہے کاروائی اپنے رہبر سے لیکن کیا یہ زمانہ یونہی گذرے گا؟ خواب غفلت سے آنکھیں کھلیں گی نہیں؟ ظلمت کی راتیں کشیں گی نہیں؟ کیوں نہیں، کیوں نہیں؟

آثار سحر کے پیدا ہیں اب رات کا جادو ٹوٹ چکا

ظلمت کے بھی انک ہاتھوں سے توبیر کا دامن چھوٹ چکا

نوپر سحر! اس کمزوری کا شدت سے احساس کرتے ہوئے علامہ سید محمد انور شاہ شمسیریؒ کے علوم کے وارث و ناشر علامہ سید محمد یوسف بنوریؒ نے ۱۳۸۳ھ (۱۹۶۴ء) میں حدیث اور علوم حدیث میں گہری معرفت و بصیرت پیدا کرنے کیلئے ”شخص فی علوم الحديث النبوی الشریف“ کے نام سے الگ شعبے کا اجرا کیا، جو محمد اللہ اب تک قائم ہے، اس کے بعد جامعہ مظاہر علوم سہار پور میں اس شعبے کا افتتاح کیا گیا، اسی کے ساتھ دارالعلوم دیوبند میں بھی اسکا اجرا کیا گیا، یہی احساس لیئے صدر وفاق المدارس العربیہ پاکستان، شیخ الحدیث مولانا سلیمان اللہ خان مظلہ العالی نے بھی ۱۳۲۵ھ میں اس کا باقاعدہ آغاز کیا۔ اگرچہ جامعہ کے پروگرام میں پہلے سے اس کا عنوان شامل تھا، الحمد للہ اب یہ سلسلہ پورے آب و تاب کیا تھا جاری ہے۔

علوم حدیث کی باقاعدہ تربیت کی ضرورت و اہمیت: چنان چہ اب موقع فرماہم ہونے کے بعد عملاً اس طرف متوجہ ہونے کی بھی ضرورت ہے؛ کیونکہ یہ خیال کر لینا کہ جب ضرورت پڑے تو مطالعہ کر کے اپنا مطلوب نکال لیں گے، صحیح نہیں۔

جب صرف دنخوار منطق جیسے عام و مشہور فون سمجھنے کے لئے کسی ماہر استاد کے سامنے بیٹھنا ضروری ہے تو وہ علوم جن کو دوڑ راحضر کی علیٰ دنیا میں اجنبی آنکھوں سے دیکھا جاتا ہے وہ کیسے استاد کے سامنے زانوئے تلمذ طے کئے

بغير حاصل ہوں گے؟!

یہ خیال است وحال است وجنوں! یاد رہے! جن لوگوں نے علوم حدیث سمجھنے میں فقط اپنے مطالعے پر اکتفا کیا ہے وہ مغلات ہرگز اسی کی اس اتحاد اور گہری کھائی میں جا پڑے ہیں جس سے نکلنے کا قصور بھی نہیں۔ علامہ شاطئی اپنی کتاب المواقفات کے بارہویں مقدمہ میں رقطراز ہیں:

”علم ہمیشہ اس علم کے محقق سے حاصل کرنا چاہیئے جس کو مہارت تامہ حاصل ہو، اس علم کے اصول وضوابط جانتا ہو، مقصود کی تعبیر پر قادر ہو، عقق، گہرائی اور رسوخ کے ساتھ ساتھ اس علم اور ان اصول پر وارد شدہ شبہات و اعتراضات کی تردید اور تسلی بخش جوابات دینے کی الہیت رکھتا ہو۔ راجح العلم کی بڑی علامت یہ ہے کہ اس نے علم شیوخ کی زیر گرانی اور ان کی تربیت میں رہ کر حاصل کیا ہوتا کہ ان کے فیض صحبت سے رسوخ علم بھی حاصل ہو جائے۔ صحبت اور ملازمت شیوخ کو رسوخ علم میں بڑا دخل ہے۔ سب سے پہلے صحابہ کرامؐ نے نبی کریم ﷺ کی صحبت با برکت اختیار فرمائی اور آپ ﷺ کے اقوال و افعال کو اپنایا حتیٰ کہ انہوں نے سمجھ لیا اور یقین کر لیا کہ وحی الہی ایسا حق ہے جس میں کوئی معارضہ نہیں اور ایسی حکمت ہے جس کا قانون ناقابلِ نیکست و ریخت ہے، اس کے دائرہ کمال میں کہیں نقش کا گذر نہیں؛ یہی وجہ ہے کہ ان میں ایک ۶۰ قفل ہو اللہ ۶۰ پڑھنے والا صاحبی جس خوبی اور پیغمبری سے تو چید اسلام سمجھا ہوا تھا آج تیس ساروں کا حافظ اس کا عشر شیخ سمجھا ہوا تھیں“۔ (۳۳)

تمام لوگوں نے واقعی طور پر معلم کی ضرورت پر اتفاق کیا اور معلم کی ضرورت کا عام دستور ہی اس بات کی کافی شہادت ہے کہ اس کے بغیر چارہ کا رہ نہیں۔ حضرت عبد اللہ بن عمروؓ فرماتے ہیں: میں نے نبی کریم ﷺ کو فرماتے ہوئے سنًا :

”إِنَّ اللَّهَ لَا يَقْبِضُ الْعِلْمَ إِنْ تَرَأَّءَ عَنْهُ مِنَ النَّاسِ وَلَكِنْ يَقْبِضُ الْعِلْمَ بِقِبْضِ الْعُلَمَاءِ“۔ (۳۴) ، ”بَشِّيكُ اللَّهُ جَلَّ جَلَّ عِلْمَ كُلِّ الْوَجُونِ (کے سینوں) سے سچنے کرنیں سیئے گا، بلکہ علماء کو وفات دیکر علم کو سیئے گا“۔

کتابوں میں جو لکھا ہوا ہمیں نظر آتا ہے یہ سارا علم نہیں، بلکہ اس کے نقوش و تصاویر ہیں، جب تک مکمل رہنمائی ساختہ نہ ہو تو یہ مفید نہیں، مشہور ہے:

كان العلم في صدور الرجال ثم انتقل إلى الكتب ومفاتيحه بأيدي الرجال.

يعني: علم آدمیوں کے سینوں میں تھا پھر وہ کتابوں میں منتقل ہو گیا، پھر بھی اُنکی چاپیاں

آدمیوں ہی کے ہاتھوں میں ہوتی ہیں۔

گویا حکم کتابوں سے طالب علم کو کچھ حاصل نہیں ہوتا؛ جب تک اہل علم اس کو کھول کر نہ دکھائے، اور یہی کچھ دیکھنے میں آتا ہے۔

علم کی برکتیں مطمئن سے حاصل ہوتی ہیں: لفاظ میں اشتراک و ترادف، حقیقت و مجاز اور عموم و خصوص کے اختلافات پھیلتے چلے جاتے ہیں؛ اس لیے بعض لفظوں کی لوث پلٹ سے یقین تک رسائی نہیں ہوئی، محقق معلم ایک تکھری تکھرائی مراد متعلم کو بتا دیتا ہے پھر یہ کچھ قدرتی انتظام بھی ہے کہ ایک جماعتِ تشنہ لب دستِ حاجت دراز کئے ہوئے تحصیل علم کیلئے آتی ہے تو اس اجتماع میں کچھ عجیب برکت پیدا ہو جاتی ہے۔ یعنی معلم میں افادہ اور متعلم میں وہی طور پر قوت استفادہ کچھ اس طرح رونما ہو جاتی ہے کہ علوم جس انداز سے کھلتے ہیں صرف اپنے مطالعے سے نہیں کھلتے۔ آخر یہ کیا بات تھی کہ صحابہ کرام نے نبی کریم ﷺ کے دفن کے بعد ہی قلوب میں ایک تغیر محسوس کیا تھا؟! حضرت ﷺ جب اپنے گھر آتے تو ان کے قلب میں یقین کی جو کیفیت آپ ﷺ کی صحبت میں ہوتی بدل جاتی؛ یہ انشراح و یقین سب اسی ملازمتِ نبی کا کرشمہ ہی تو تھا؛ (۳۵)

اس تربیت و صحبت کا اثر بعض صحابہ کرام پر تو عجب حیرت انگیز طریقے سے ہوا، ان کی قوت استفادہ اتنی ترقی کرنگی کہ بعض مرتبہ نزول وحی سے پہلے ہی وہ بجلی کی طرح دور سے لپک لیا کرتے، کسی کو یہ خیال بھی نہ ہوتا کہ وحی الہی کا فیصلہ کیا ہو گا؟ مگر نبی نبوت کے یہ تربیت یافتہ احوال صحبت سے لبریز مجلس میں بول اٹھتا اور جو وہ بولتا تمام وحی اسی کے موافق نازل ہو جاتی، صلاحیت و جواب رسی کی بیہی وہ آخری منزل تھی جس کے متعلق فرمایا گیا ہے کہ:

اگر نبوت کا دروازہ بند نہ ہو گیا ہوتا تو پھر خلعت اسکو پہنادیا جاتا۔ (۳۶)

یہ وہی ہے جس کو دنیا فاروقؐ کے نام سے جانتی ہے، ”صحاح“ کی روایات میں تو موافقات عمرؓ کی تعداد تین ہی بیانی گئی ہے؛ مگر موافقات عمر اس سے کہیں زیادہ ہیں۔ بہر حال اگر حضرت عمرؓ اس ماحول کے سوا قرآن کریم کا مطالعہ کہیں اور رہ کر کرتے تو کیا یہ صواب رسی، یہ تقدیم و تیقین اور یہ ذکاء ان کو میسر آتا؟!

اضطراب کے بعد سکون: دیکھئے! صلح حدیبیہ کا اقدام کے اور دیگر صحابہ کرام کے لیے کتنا مشکل سبق تھا، فاتحانہ جرأت رکھتے ہوئے مفتون حانہ شرائط کو معقول سمجھنا اور ان کو قبول کر لینا کتنی کٹھن منزل تھی! پھر آپ کو بخوبی معلوم ہو گا کہ وحی الہی نازل ہوئی اور اس نے واقعہ کا نام ”فتح“ رکھا۔ نبی کریم ﷺ نے عمر فاروقؐ کو جواب واقعہ میں سب سے زیادہ انجمن میں تھے بلا یا اور وحی الہی پڑھ کر سنائی ہی تھی کہ ابھی کی وہ بے چینی اور اضطراب کہ طبیعت سنبھالے نہ سنبھلتی تھی اور اب صلح حدیبیہ کا فتح ہونا ان کی رگ و پے میں اتنا ساچا تھا کہ تمام اضطراب و بے چینی کے بجائے سکون ہی سکون اور اطمینان ہی اطمینان تھا۔ (۳۷)

نبی کریم ﷺ کے حادثہ وفات نے جو ہیجان ان کے سینہ میں برپا کر دیا تھا وہ اس سے ظاہر ہے کہ آپ ﷺ کی موت کا نام لینے والے کا جواب شمشیر سے دینا چاہتے تھے (۳۸) مگر حضرت ابو بکر صدیقؓ کا آیت ”ومَامَ محمد إِلَّا رَسُولٌ“ پڑھنا تھا کہ یہ اور ان کے ساتھ بہت سے مدھوش صحابہ ہوش میں تھے (۳۹)، صحبت میں رہ کر جو علوم حاصل کیے جاتے ہیں ان میں اول تو شبہات پیدا نہیں ہوتے اور جو پیدا ہوتے ہیں وہ اسی طرح ظاہری و

باطقی اثرات سے کافور ہوتے رہتے ہیں۔

عقول سے؛ کتابوں سے؛ زر سے پیدا  
دین ہوتا ہے بزرگوں کی نظر سے پیدا

نئے فضلاء کی خدمت میں چند گذارشات! دورہ حدیث شریف کر کے آپ میں وہ صلاحیتیں پیدا ہو چکیں جنکی بدولت آپ علمی میدان میں چل سکتے ہیں، اس لئے علم میں بکھار پیدا کرنے کے موقع سے فائدہ اٹھائیں، یہ کسی طرح مناسب نہیں کہ دورہ حدیث سے فارغ ہو کر ہمارے سامنے کوئی واضح بدف نہ ہو اگر گناہوں کے اسباب اور ان کے پیدا کرنے والے بڑھ گئے، اب یہ کفر مضبوط اور اہل اسلام کمزور ہو چکے، اگر یہ ایک واقعہ ہے تو یہ بھی ایک حقیقت ہے کہ اہل علم کے فرائض، کام کرنے کے موقع اور قربانی کے مطالبے بھی بڑھ چکے ہیں، حیران و سرگردان ہونے کے بجائے اکابر کے ماضی پر نظر رکھیں! کس طرح علم و عمل کے نمونے بنتے تھے، ہر باطل کے سامنے سیسے پلاٹی ہوئی دیوار بنے تھے، غلط نظریات، باطل افکار اور گمراہ عقیدوں پر کس طرح انہیوں نے کاری ضریب لگائیں؟

بنیادی صلاحیت: اگر آپ نے پورا سال حدیث پڑھ کر مناسبت پیدا کر لی ہے، آپ ذوق و شوق کی بنیاد پر چل سکتے ہیں، بیدار مخفی ہیں، آپ کی استعداد صحیح عبارت خوانی، ترجمہ و مطلب فتحی سے کچھ اور پر ہے، فن اور شخصیت پر بھی آپ کسی قدر بول سکتے ہیں تو اپنی صلاحیتوں کو بڑھایئے، اس مبارک سلسلے کو جاری رکھیں اور کھرے کھونے کا فرق سمجھیں۔

البته عقیدہ کی درستگی اور اکابر سے عقیدت کے ساتھ مزاج میں اعتدال بھی ضروری ہے؛ کیونکہ علوم حدیث منتشر اور منتشر امور کا مجموع ہے، اصول فدق کی طرح تحقیق محدود خطوط نہیں بلکہ اس کے خطوط اور آخذ و مراجح وہ شخصیات اور ان کی آراء ہیں جو باہم مختلف مزاج اور جدا گانہ اسلوب و انداز کے حامل تھے، پھر ان کا طبق اور زمانہ بھی ایک نہیں شہر و مسکن بھی الگ الگ ہیں۔

ایک ہی آدمی ایک جگہ تباہل اور حاطب اللیل کے نام سے یاد کیا جاتا ہے تو دوسرا جگہ وہی معتبر حوالہ سمجھا جاتا ہے۔ کبھی ایک شخص بخوبیں کی صفت میں نظر آتا ہے اور کبھی ثقاہت وعدالت کے نمبر و مندرجہ پر تھا جیسا کہ جاتا ہے، اس طرح کے مختلف مرق اور خصوصیات کو سمجھنا اور ہر شخص کے ساتھ موقع محل کے مطابق صحیح روایہ رکھنا؛ ایک معتدل مزاج، ارباب فن کا باہمی فرق سمجھنے والا اور اسلاف و اکابر کا عقیدت مند ہی کر سکتا ہے۔

یہ مٹی زرخیز ہے..... مذکورہ اوصاف کے حاملین کی تعداد کوئی کم نہیں مگر ان کی صحیح رہنمائی، ہگرانی اور حوصلہ افزائی کرنے والوں کی البته ضرور کی ہے، ان کی بر قرار صلاحیتوں کو صرف جھنکا دینے کی ضرورت ہے۔ ان کو مستقبل کے اهداف، کام کے موقع، منزل کی راہ دکھانے اور اس کے لیے ضروری تیاری کر لینے کی کتنی سلچھانے کی

ضرورت ہے: تاکہ جب وہ عملی میدان میں اتریں تو ہر ایک ایک داعی، مبلغ اور قائد و مرتبی اور کتاب و سنت کا صحیح ترجمان بن کر سامنے آئے، کسی قسم کا خوف دامن گیرنا ہو، بلکہ سرمایہ علم و مکال اور امانت سعادت و مآل بہترین مستقبل کے اشارے کی صورت میں ان کے سامنے موجود ہو اور ہر میدان میں لڑنے کے لیے ان کو اسباب و تھیار فراہم ہو۔ مولاۓ خلیم کی تقسیم ہے جس طرح رنگ و روپ اور مزاج و انداز، زبان و بیان میں فرق ہوتا ہے اسی طرح بنیادی صلاحیتوں میں بھی فرقہ ہوتا ہے، اساتذہ کرام جانتے ہیں کہ ان کے شاگردوں میں اچھی استعداد کے ماں کوں ہیں؟ علماء رائخین، ربانیین اور محققین کی صفت میں جگہ پانے کی صلاحیت کس میں پائی جاتی ہے؟ کون مستقبل میں بہتر طور پر مردی خلاقت بن سکتا ہے؟ علمی مشکلات کی گتھیاں سمجھا سکتا ہے؟

اس کے لیے ظاہر ہے وقت صرف کرنا ہو گا، قربانی بڑھانی ہو گی، والدین اور رشتہ داروں کو صبر کی تلقین کرنی ہو گی؛ تاکہ یہ نئے فضلاء بھی اکابر و اسلاف کی علمی امانتوں کے صحیح وارث اور جانشیں قرار پاسکیں اور ان کی شہری تاریخ میں ایک اور باب کا اضافہ کر سکیں۔

بجا، کہ رات ہے، لیکن سحر کی آس تو ہے  
 خیالِ صحیح بہاراں، علاج یاس تو ہے  
 کوئی سنے نہ سنے ہم صدا لگائیں گے  
 قبول ہو، کہ نہ ہو، ان سے التماں تو ہے!

### حوالہ جات:

- ۱۔ المدخل إلى علوم الحديث الشريف قدیمی کتب خانہ صفحہ نمبر ۲۱۔
- ۲۔ المدخل إلى علوم الحديث الشريف، قدیمی کتب خانہ، صفحہ نمبر ۲۲۔
- ۳۔ المدخل إلى علوم الحديث الشريف، قدیمی کتب خانہ، صفحہ نمبر ۲۳۔
- ۴۔ المدخل إلى علوم الحديث الشريف، قدیمی کتب خانہ، صفحہ نمبر ۲۴۔
- ۵۔ المواقف للشاطئی، مسنڈ الامام احمد بن حنبل، رقم الحديث (۱۱) / ۵۹۶۔
- ۶۔ مسنڈ الامام احمد بن حنبل، رقم الحديث (۱۱) / ۵۹۶۔
- ۷۔ فضائل أعمال (اردو) شیخ الحديث مولانا محمد زکریا صاحب نور اللہ مرقده، صفحہ نمبر ۴۰، کتب خانہ فیضی لاہور پاکستان۔
- ۸۔ مسنڈ الامام احمد بن حنبل، رقم الحديث (۱۱) / ۵۹۶۔
- ۹۔ صحیح مسلم شریف (۲/۱۰۶)، قدیمی کتب خانہ۔
- ۱۰۔ المصنف لابن أبي شيبة (۱۴۲/۲۰)، رقم الحديث (۱۱) / ۵۹۶، کتاب المغازی، مکتبہ ادارۃ القرآن والعلوم الإسلامية، کراچی۔
- ۱۱۔ صحیح البخاری، (۲/۶۴)، قدیمی کتب خانہ۔